

ગુજરાત માહિતી બ્યુરો
ગુજરાત સરકાર, અમદાવાદ

૩૧ જુલાઈ - ૨૦૧૬

સ...સં...૫૫૭

સાતમા પગારપંચની ભલામણનો મુખ્યમંત્રીશ્રી દ્વારા સ્વીકાર

.....

રાજ્ય સરકારના કર્મચોગીઓને ૧લી ઓગષ્ટ ૨૦૧૬થી

સાતમા પગાર પંચનો લાભ મળશે

.....

૪.૬૫ લાખ કર્મચોગીઓને અને ૪.૧૨ લાખ પેન્શનરોને લાભ

.....

મુખ્યમંત્રી શ્રીમતી આનંદીબહેન પટેલે રાજ્ય સરકારના કર્મચોગીઓના વિશાળ હિતમાં મહત્વપૂર્ણ નિર્ણય લઈને ૧લી ઓગષ્ટ ૨૦૧૬થી કેન્દ્ર સરકારના ધોરણે સાતમા પગારપંચનો લાભ આપવાની જાહેરાત કરી છે.

સાતમા પગારપંચની ભલામણોમાં નક્કી થયેલા મેટ્રિક અનુસાર વર્ગ-૪ના કર્મચોગીઓથી લઈને વર્ગ-૧ સુધીના કર્મચારી-અધિકારીઓને પગારપંચે નિયત કરેલા મેટ્રિક મુજબ ૧૪.૬૦ ટકાથી લગભગ ૨૫ ટકા સુધીનો વધારો પ્રાપ્ત થવાનો છે.

મુખ્યમંત્રીશ્રીએ ભારત સરકારે સાતમા કેન્દ્રીય પગારપંચની ભલામણોનો સ્વીકાર તારીખ ૧-૧-૨૦૧૬થી કરવાના નિર્ણયને પગલે ગુજરાતમાં પણ આ ભલામણોનો સ્વીકાર અને અમલ ૧લી ઓગષ્ટ ૨૦૧૬થી કરવાનું નક્કી કર્યું છે.

શ્રીમતી આનંદીબહેનના આ કર્મચોગી હિતકારી નિર્ણયને પરિણામે રાજ્ય સરકારના પંચાયતના અને અનુદાનિત સંસ્થાઓના અંદાજે ૪.૬૫ લાખ કર્મચોગીઓ અને રાજ્યના ૪.૧૨ લાખ પેન્શનર્સને લાભ પ્રાપ્ત થશે.

અત્રે એ નિર્દેશ કરવો જરૂરી છે કે, કેન્દ્ર સરકાર દ્વારા અન્ય ભથ્થા અંગે હવે પછી વિચારણા કરવામાં આવનાર હોવાથી રાજ્ય સરકાર પણ યોગ્ય સમયે પગાર સુધારણા સમિતિ અને કેબિનેટ સભ્ય સમિતિ સમક્ષ કેન્દ્ર સરકાર દ્વારા થયેલ જાહેરાતના અનુસંધાને તેની સમીક્ષા કરશે.

આ નિર્ણય અંગેના વિગતવાર હુકમો નાણાં વિભાગ દ્વારા જારી કરવામાં આવશે.

.....